

శోభకృన్నామసంవత్సరః, ఉత్తరాయణం, వసంతఋతుః, వైశాఖమాసః, శుక్లపక్షః,
షష్ఠీ తిథిః, సామ్యవాసరః (బుధవారము) - 26.04.2023 - 31వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
అష్టపంచాశత్తమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

అష్టపంచాశత్తమోఽధ్యాయః

వైశంపాయన ఉవాచ

దైవం హి ప్రజ్ఞాం ముష్ణాతి చక్షుస్తేజ ఇవాపతత్ ।

ధాతుశ్చ వశమన్వేతి పాశైరివ నరస్త్రితః ॥ 58-18 ॥

ఇత్యుక్త్యా ప్రయయా రాజా సహ క్షత్త్రా యుధిష్ఠిరః ।

అమృష్యమాణస్తస్యాథ సమాహ్వనమరిందమః ॥ 58-19 ॥

బాహ్లికేన రథం యత్తమ్ ఆస్థాయ పరవీరహా ।

పరిచ్ఛన్నో యయా పార్థః భ్రాతృభిస్సహ పాండవః ।

రాజశ్రియా దీప్యమానః యయా బ్రహ్మపురస్సరః ॥ 58-20 ॥

సందిదేశ తతః ప్రేష్యాత్ నాగాహ్వయగతిం ప్రతి ।

తతస్తే నరశార్దులాః చక్రుర్యై నృపశాసనమ్ ॥ 58-21 ॥

తతో రాజా మహాతేజాః సధౌమ్యస్సపరిచ్ఛదః ।

బ్రాహ్మణైస్స్వస్తి వాచ్యైవ నిర్యయా మందిరాద్భహిః ॥ 58-22 ॥

బ్రాహ్మణేభ్యో ధనం దత్త్వా గత్యర్థం స యథావిధి ।

అన్యేభ్యస్స తు దత్త్వార్థం గంతుమేవోపచక్రమే ॥ 58-23 ॥

సర్వలక్షణసంపన్నం రాజర్థం సపరిచ్ఛదం ।

తమారుహ్య మహారాజః గజేంద్రం షష్టిహాయనమ్ ॥ 58-24 ॥

నిషషాదగజస్కంధే కాంచనే పరమాసనే

హారీ కిరీటీ హేమాభః సర్వాభరణభూషితః ॥ 58-25 ॥

రరాజ రాజన్ పార్థో వై పరయా నృపశోభయా ।

రుక్మవేదిగతః ప్రాజ్యః జ్వలన్నివ హుతాశనః ॥ 58-26 ॥

తతో జగామ రాజా సః ప్రహృష్టనరవాహనః ।

రథఘోషేణ మహతా పూరయన్వై నభః స్థలం ॥ 58-27 ॥

సంస్తాయమానస్తుతిభిః సూతమాగధవందిభిః ।

మహాసైన్యేన సంవీతః యథాదిత్యస్వరశ్మిభిః ॥ 58-28 ॥

పాండురేణాతపత్రేణ ధ్రియమాణేన మూర్ధని ।

బభౌ యుధిష్ఠిరో రాజా పార్థమాస్యామివోడురాట్ ॥ 58-29 ॥

చామరైర్దేమదండైశ్చ ధూయమానస్సమంతతః ।

జయాశిషః ప్రహృష్టానాం నరాణాం పథి పాండవః ।

ప్రత్యగృహ్లాద్యథాన్యాయం యథావద్భరతర్షభ ॥ 58-30 ॥

అపరే కురురాజానం పథి యాంతం సమాహితాః ।

స్తువంతి సతతం సౌఖ్యాత్ మృగపక్షిస్వనైర్నరాః ॥ 58-31 ॥

తదైవ సైనికా రాజన్ రాజానమనుయాంతి యే ।

తేషాం హలహలాశబ్దః దివం స్తబ్ధ్వా ప్రతిష్ఠితః ॥ 58-32 ॥

నృపస్యాగ్రే యయౌ భీమః గజస్కంధ గతో బలీ ।

ఉభౌ పార్శ్వగతౌ రాజ్ఞః సదశ్వే వై సుకల్పితౌ ॥ 58-33 ॥

అధిరూఢౌ యమౌ చాపి జగ్మతుర్భరతర్షభ ।

శోభయంతౌ మహాసైన్యం తావుభౌ రూపశాలినౌ ॥ 58-34 ॥

పుష్టతోఽనుయయౌ ధీమాన్ పార్థశ్చస్త్రభృతాం వరః ।

శ్వేతాశ్వో గాండివం గృహ్య అగ్నిదత్తం రథం గతః ॥ 58-35 ॥

సైన్యమధ్యే యయౌ రాజన్ కురురాజో యుధిష్ఠిరః ।

ద్రౌపదీప్రముఖా నార్యః సానుగాస్సపరిచ్ఛదాః ॥ 58-36 ॥

ఆరుహ్య తా విచిత్రాణి శిబికానాం శతాని చ ।

మహత్యా సేనయా రాజన్ అగ్రే రాజ్ఞో యయుస్తదా ॥ 58-37 ॥

ఇతి శ్రీమహాభారతే నభావర్షాంతర్గత ద్యూతవర్షణి

అష్టపంచాశత్తమాధ్యాయే వింశతిశ్లోకాః



సుభాషితమ్

ఆజన్మశతసాహస్రైః యత్పాపం కురుతే క్వచిత్ ।
ముచ్యతే సర్వపాపేభ్యః స్నాత్వా వై లవణామ్భసి ॥
అశ్వత్థస్సాగరశ్చైవ న స్పృష్టవ్యో కదాచన ।
అశ్వత్థం మన్దవారే తు సాగరం పర్వణి స్పృశేత్ ॥
అన్యదా తు కురుశ్రేష్ఠ దేవయోనిరపామ్పతిః ।
కుశాగ్రేణాపి కౌన్తేయ న స్పృష్టవ్యో మహేందధిః ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్తార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

